

క్రాంగ్ దెత్ మోగడంతో పేపరులోంచి తరెత్తి గుమ్మం వైపు చూసింది రాజ్యలక్ష్మి. గుమ్మంలో కునికిపాట్లుపడుతున్న వెంకటమ్మ గజుక్కున లేచి తలుపు తీసింది.

ఓ పచ్చాలుగేళ్ళ కుర్రాడు, చేతిలో రెండు పుస్తకాలలో ముఖాన్నవడుతున్న జుట్టు పక్కకు రోసుకుంటూ—

“నమస్కారమండీ” అన్నాడు. ‘వీడూ ఇదే బాపడు’ అనుకుంది రాజ్యలక్ష్మి కుర్రాడికేసి చూస్తూ.

“బెన్ క్లాసు చదువుతున్నానండీ.”

“ఊ”

“భోజనానికి.....” నసిగాడు కుర్రాడు.

“ఊ” అంది రాజ్యలక్ష్మి అతనికేసి చూస్తూ.

సమాధానం లేదు. ఓ క్షణం ఆగి,

“ఏం చేయమంటావ్—భోజనం పెట్టాలి నీకు— అంతేనా” — రాజ్యలక్ష్మి మాటలకి వంచినతల ఎత్తి “అదే కదండీ—ఈ రోజు కాదు—ఈ రోజు ఎదిరింటి మేడవాళ్ళ దగ్గర కుదుర్చుకున్నానండీ— కానీ”—కుర్రాడు గొణిగాడు.

“ఒక్క మాటలో చెప్పేయి—నీకేం కావాలో” కుర్చీలోంచి లేచి, రాజ్యలక్ష్మి కిటికీ దగ్గరకెళ్ళి నిలబడింది.

కుర్రాడి మనసు బాధగానే వుంది. కానీ, ప్రస్తుత పరిస్థితులలో తప్పదు. ఒక్క నిమిషం అలాగే నిలబడ్డాడు చూట్టాడకుండా. రాజ్యలక్ష్మి ఒక్కసారిగా—

“ఊ, చెప్ప” కనిరింది కుర్చీలో కూర్చుంటూ.

“నేను వారాలు చేసుకుని చదువుకుంటున్నాను. నాకు రెండు రోజులకి ఇళ్ళు కుదరలేదు. ఆ మేడ మీద వాళ్ళు మీరెంతో మంచివారని, ఎందరికో ఇలా సహాయం చేస్తుంటారని చెప్పారు. ఈ పదో క్లాసు పాసయి చిన్న నౌకరీ సంపాదించుకుని నా బతుకు నేను బతకాలని....” కుర్రాడు ఆగాడు. తలొంచుకున్నాడు.

“చూడు బాబూ! నువ్వు చెప్పినట్టుగా నేను చాలా మంచిదాన్నే. నా మనసు ఇంకా చాలా మంచిదే. కానీ, ఎందుకీ మంచితనం? కాల్పనా” కుర్రాడు బెదిరిపోయి చూస్తున్నాడు రాజ్యలక్ష్మి వైపు.

“నేను ఈ రోజు కడుపునిండా అన్నం పెడతాను. తింటావు. అంతేనా?” రాజ్యలక్ష్మి కుర్రాడి కళ్ళలోకి చూసింది.

“కాదండీ. బతికున్నంతకాలం మీ పేరు చెప్పుకుంటాను.”

రాజ్యలక్ష్మి కళ్ళు ఎర్రబడ్డాయి.

“అందుక్కాదు నీకు వెళ్లేది.” రాజ్యలక్ష్మి మాటలు ఆపి కుర్చీలోంచి లేచింది.

“నేను ఒక్క రోజు కాదు రోజూ అన్నం పెట్టగలను, పెద్ద చదువు చెప్పించగలను. నీకు ఉద్యోగం ఇప్పించగలను.” కుర్రాడి కళ్ళలో చిన్న వెలుగు. కానీ మరో క్షణంలో—

“కానీ నేనేమీ చేయను. వెళ్ళు, బయటకెళ్ళు” రాజ్యలక్ష్మి మాటలకి నిర్ఘాంతపోయాడు కుర్రాడు.

“నేను మీరనుకొనేటటువంటి వాణి కానండీ. మీరు చేసే సహాయం మరిచిపోయే విశ్వాస ఘాతకుణ్ణి కానండీ.” కుర్రాడు ఏదో అంటున్నాడు.

ఇలాగే పదేళ్ళనాడు తన దగ్గరకొచ్చిన ప్రకాష్ కళ్ళముందు కదలాడాడు. తనే చదువు చెప్పించి, బట్టలిచ్చి, తిండి పెట్టి ఆరేళ్లు పోషించింది. ఆ తర్వాత ఒక ఆఫీసులో చిన్న ఉద్యోగం వేయించింది. అంతే, ఈ రోజు తనెలా వుందో బతికిందో, చచ్చిందో కనుక్కోవాల్సిన అవసరం కూడా లేదు. అతనెక్కడున్నాడో తెలియజేయాల్సిన అవసరం కూడా లేదు. రాస్కెల్స్. మంచితనం. మంచితనం. రాజ్యలక్ష్మి కళ్ళు నిప్పులు కురుస్తుంటే, ఎదురుగా నిలబడ్డ కుర్రాడు పరమ దుర్మార్గుడిలా అనిపించాడు.

“బనీ యు గెట్ అవుట్” రాజ్యలక్ష్మి గొంతు ఒక్కసారి దద్దరిల్లింది.

“వెళ్ళు బాబూ వెళ్ళు.” కుర్రాడిని బయటకి పంపి తలుపు వేసింది వెంకటమ్మ.

*

రాజ్యలక్ష్మి సహజంగా చాలా మంచిది. ఎవరి కష్టాల్ని చూడలేదు. చాలా చిన్నతనంలో తండ్రి మరణిస్తే ఇద్దరి చెల్లెళ్ళని, తమ్ముణ్ణి ఓదారికి తెచ్చి, చదువులు చెప్పించి, పెళ్ళిళ్ళు చేసింది. రాజ్యలక్ష్మికి పిల్లలంటే చాలా ఇష్టం. పిల్లలు పరమాత్మ స్వరూపాలని, పాపం పుణ్యం తెలియని పసివాళ్ళని గట్టి నమ్మకం రాజ్యలక్ష్మికి.

రాజ్యలక్ష్మిని ఎందరో అడుగుతుంటారు “మీ రెండుకు పెళ్ళి చేసుకోలేదు? పోనీ ఇప్పుడెందుకు చేసుకోకూడదూ” అని. రాజ్యలక్ష్మి నవ్వు

తుంది. “ఏం. నేను పెళ్ళి చేసుకోకపోతే ఏం? ఎందుకు మళ్ళా కొత్త అనుబంధాలు? నాది అనేవి ఎందుకూ?” అంటుంది.

రాజ్యలక్ష్మి ఉద్యోగంలో స్థిరపడిపోయిన తర్వాత ఎందరెందరో తెలిసినవాళ్ళు తెలియనివాళ్ళు ఆమెకు ఆత్మీయులయ్యారు. తను సంపాదించిన డబ్బు ఎవరి మీద ఎలా ఖర్చు చేసినా అడిగేవాళ్ళు లేరు. అయినా పైసాపైసా కూడబెట్టి ఏం చెయ్యాలి? అందుకే రాజ్యలక్ష్మి ఎక్కడ ఎవరు ఇబ్బంది పడుతున్నారన్నా డబ్బు సహాయం చేస్తుంది. మనిషి సహాయం కావాల్సివచ్చినప్పుడు తనే స్వయంగా చేస్తుంది. అలాగే కదూ పక్కవాటాలో వున్న ఇందిరతో స్నేహం పెరిగింది!

ఇందిరకి ముగ్గురాడపిల్లలు. మూడో పిల్ల పురిటికి ఇందిరకి చాలా సుస్తీ చేసింది. రాజ్యలక్ష్మి హాస్పిటలుకి వెళ్ళడం, కారియర్ తనే సిద్ధం చేయడం, పిల్లలికి అన్నాలు పెట్టడం ఇలాటి వెన్నెన్నో చేసింది. అంతేకాదు, ఇందిర అన్న కూతురు చిట్టితల్లి అంటే మరీ చనువు ఎక్కువ యింది. ఆ పిల్ల రాజ్యలక్ష్మిని వదిలేదికాదు. రాజ్యలక్ష్మి ఆఫీసునించి వచ్చి తలుపుతీయటం ఆలస్యం—చిట్టితల్లి గబగబా తోపలకొచ్చేది. తను తెచ్చి, బిస్కెట్లు, చాక్లెట్లు తింటూ కజుర్లు చెప్తూ కూచునేది చిట్టితల్లి.

ముక్తి బాకతి

రాజ్యలక్ష్మి దొడ్లో ఎన్నో పూలమొక్కలు న్నాయి. ఎన్నోసార్లు చిట్టితల్లికి పూల జడలు కుట్టు కుంది. ఓ రోజు “ఈ పూలు మీ అమ్మకిచ్చి పూల జడ కుట్టించుకో—నాకు ఒంట్లో బాగాలేదు” అంది రాజ్యలక్ష్మి. చిట్టితల్లి ఇంట్లోకెళ్ళి మళ్ళావచ్చింది.

‘మా అమ్మకి రాదంట - నిన్నే అల్లమంది.’

‘ఏమిటీ - పూలజడ అల్లటం రాదూ’ అంది రాజ్యలక్ష్మి కాస్త విసుగ్గా.

‘వచ్చనుకో - అయినా అమ్మకి ఇలాటి పనులు బోరంట - అమ్మ చెప్పింది—’

‘అహా’ - రాజ్యలక్ష్మికి ఓపిక లేకపోయినా చిట్టితల్లికి జడకుట్టి పంపింది!

రాజ్యలక్ష్మికి చిట్టితల్లి బాగా అలవాటయింది. ఆ పిల్ల ఓపూట కనిపించకపోతే తోచేది కాదు.

ఆ పిల్ల కోసు పండక్కి గొస్తు కొనేది. బతారు నుంచి ఎన్నెన్నో తెచ్చిపెట్టేది.

ఓ రోజు 'ఆంటీ' అంటూ చిట్టితల్లి గుమ్మంలో కొస్తూ 'అమ్మ వచ్చింది' అంది నెమ్మదిగా.



మొదటి పాఠశాల

సాధారణంగా ఇందిర లోపలికిరాదు. చాలా ముఖ్యంగా వుంటుంది.

'మా పాప ఆంటీ ఇంటికి రమ్మని ఒకటే గోల. నాకు ఎవరింటికి రావాలనిపించదు.' అంది ఇందిర హాళంతా కలయచూస్తూ. పదినిముషాలు కూచుని ఇందిర వెళ్ళిపోయింది. ఆ తర్వాత వారం రోజులకి ఇందిర తండ్రి ఊరినించి వచ్చాడు.

"మా తాతయ్య ఆంటీ" అంది చిట్టితల్లి తాతయ్యని లోపలికి తెస్తూ.

తాతయ్య ఆ కబుర్లు ఈ కబుర్లు అడుగుతూ, "మా అమ్మాయి రాసింది - చిట్టి తల్లంటే మహా ప్రాణమని మీకు - మీరు చాలా మంచివారని అమ్మాయి చెప్తూ వుంటుంది - లేకపోతే మీరూ ఒక్కరే అయిపోయారు - అదే—ఈ పిల్లదాన్ని మీ దగ్గరే వుంచుకుంటే - ఇంకా ఇద్దరాడపిల్లలు ఉన్నారు కదా దానికి.... అని" - తాతయ్య నసుగు తున్నా మాటలు సగం అర్థం అయి, సగం అర్థం కాక నివ్వెరబోయింది రాజ్యలక్ష్మి.

"అంటే - మీ ఉద్దేశం?"

"ఆ ఏముంది - ఆ తండ్రి చిన్న సంపాదనలో ముగ్గురాడపిల్లల్ని ఎలాగూ ఓ దారికి తేలేడు - మీకూ ఓ కష్టం సుఖం చెప్పకుండుకు, కాలికి చేతికి సాయంగా ఉంటుంది కదా అని మా అమ్మాయి, అల్లుడు అనుకుంటున్నారు" అన్నాడు. అభిప్రాయం అర్థమయిపోయిన రాజ్యలక్ష్మి మనసు భగ్గుమంది.

'తను పెళ్ళిచేసుకోడు - తను సంపాదించే ఈ డబ్బు, ఈ ఇల్లు - అన్నీ ఎవరికివ్వాలా అని తన తరపున - వాళ్ళే ఆలోచిస్తున్నారన్నమాట - చిట్టి తల్లిని ముద్దుచేయటం చిన్నపిల్లగానే కానీ రాజ్యలక్ష్మి తలతిరిగిపోయింది - మనిషికి స్వార్థమో వంచనో, ద్రోహమో ఏదో ఒకటి ఉంటే తలతిరిగిపోతాడన్నమాట - మొదటిసారిగా తను ఒంటరిది అనే విషయం వీళ్ళు జ్ఞాపకం చేసారే - అంటే చిట్టితల్లిని కూడా వాళ్ళే ప్రోత్సహించి పంపుతున్నారన్నమాట!

*

ఆదివారం పొద్దున్నే తాతయ్య ఊరెళ్ళిపోయాడు. చిట్టితల్లి, ఇందిర గదిలోంచి బయటికి రాలేదు.

"పిల్లను పంపమన్నారు అమ్మగారు - పూలజడ కుడ్డారంట" వెంకటమ్మ ఇందిర గుమ్మంలో నుంచుంది.

"జ్వరంగా ఉందని చెప్పి - దిక్కుమాలిన కళ్ళు ఎవరివి పడ్డాయో -" దభీమని తలుపేసింది ఇందిర.

ఆ తర్వాత చాలా రోజులు చిట్టితల్లి రాజ్యలక్ష్మిని తప్పించుకు తిరిగింది. రాజ్యలక్ష్మి మంచులాటి మనసు భగ భగ మండిపోతూంది. ఆ ఇంట్లో ఒంటరిగా తను అయిపోయినట్లు అనుకొంటూ నీళ్ళు నిండిన కళ్ళు రహస్యంగా తుడుచుకుంది పిలిచినా వినిపించనట్లు వెళ్ళిపోయిన చిట్టితల్లిని తలుపుకుంటూ.

*

ఆపీసు నుంచి ఇంట్లో అడుగు పెడుతూనే గుమ్మంలో వున్న పుత్రుల చూసింది రాజ్యలక్ష్మి. ఒకటి తమ్ముడు రాసింది.

“పసివాడికి ఇప్పుడిప్పుడే మాటలొస్తున్నాయి. ముందు నిన్నే పిలుస్తున్నాడు. నీ మరదలు నిన్ను వండక్కి తప్పక రమ్మని మరీ మరీ చెప్తోంది. రెండురోజులుండేట్టురా. ఇంకో విషయం - నీకు ఇవ్వాలి న దబ్బు ఈమాటు మా జీతాల్లో నీ. డి. ఇస్తారుట - తప్పక పంపించేస్తాను” రాజ్యలక్ష్మి నవ్వుకుంది.

“నాకు అప్పు తీర్చడమేమిటి - చిన్నవాడివి నీ సంసారం చక్కగా చూసుకో. కావలసి వచ్చి నప్పుడు నేనే అడుగుతాగా - ఎంత వాడయ్యాడు. నాకు అప్పు తీర్చేంత” రాజ్యలక్ష్మికి తమ్ముడు రాసిన ఉత్తరం చాలా ముచ్చటేసింది.

మరో ఉత్తరం విప్పి చదువుతుంటే రాజ్యలక్ష్మికి చాలా ఆశ్చర్యం కలుగుతోంది.

“మీ దబ్బు చాలా త్వరలో పంపేస్తాను. మీ చెల్లెలి గొలుసు అమ్మేస్తున్నాను. ఎంతో మంచిగా తియ్యగా మాట్లాడుతూ, మీకు ఆ దబ్బుతో ఇప్పుడేం పనిలేదని, వీలయితే ఎప్పుడో ఇయ్యండని మాకు ఇచ్చారు - ఆ రోజు మీరు దబ్బు ఇస్తానని ముందుకు రాకపోతే, మేము ఏ కాబూలీవాలా దగ్గరో తెచ్చుకుని, అప్పు తీర్చలేక సమస్తమూ అమ్ముకునే వాళ్ళం. కానీ మీరెంతో మంచిగా మాట్లాడినా, కాబూలీవాలాకన్నా...” ఇలా నిఘూరంగా సాగిన ఉత్తరాన్ని చదివి బల్లమీద విసిరి కొట్టింది రాజ్యలక్ష్మి.

ఓ అవసరానికి చెల్లెలి భర్తకి దబ్బు సర్దింది తను. ‘వడ్డీకి తెచ్చుకుని ఇబ్బందులు వడకండి - మీకు వీలున్నప్పుడు ఏ వడ్డీలు లేకుండా నాకిద్దరు గాని’ అని తనే వాళ్ళకి డబ్బుచ్చింది. అంతే, తను అడగకుండానే ఏమిటి పిడుగుపాటు -

రెవరెపలాడుతున్న కాగితం చివరి వాక్యాలు

రాజ్యలక్ష్మిని కదిల్పివేసాయి.

‘నా దబ్బు నాకిచ్చి నాతో చుట్టరికం తెంపేసు కుంటారట. కానీ, ఆ రోజు మంచితనానికి పోయి, జాలివడి కదూ తను వాళ్ళని ఆదుకున్నది. కానీ తప్పు తనదే - మంచితనం దేనికి, బూడిదలో పొయ్యనా” రాజ్యలక్ష్మి ఆ ఉత్తరాన్ని చించి బట్టలో పారేసింది.

వారం రోజుల తర్వాత చెల్లాయి రాస్తుంది ఉత్తరం - “అక్కా ఇంతవరకు నువ్వెంతో మంచి దానివసుకున్నాను. ఈ మధ్య ఇందిర వాళ్ళ నాన్న గారు మా యింటికి వచ్చారు - అన్నీ చెప్పారు. నీకు దబ్బు కావాలంటే వడ్డీతోసహా నీ మొఖాన్ను పారేస్తాము. అయినా నువ్వు ఒంటరిదానివి - బంగారు పళ్ళానికి కూడా గోడ చేరువ కావాలంటారు - నీకు చెప్పమంటున్నారు మా ఆయన” ఇలా సాగింది ఉత్తరం!

ఇందిర వాళ్ళ నాన్న - అవును ఆయన తనని ఇంటికి చుట్టూ గోడ కట్టుకోవాలి దబ్బు అప్పు ఇమ్మంటే, తన దగ్గర లేదని, ఉన్న దబ్బు చెల్లెలు వాళ్ళకి అవసరమని సర్దానని చెప్పింది కదూ - అదా ఈ గాలి దుమారం. రాజ్యలక్ష్మి మనసు ముక్క ముక్కలయింది. ఆ రాత్రంతా నిద్రపట్టలేదు రాజ్యలక్ష్మికి. ఎవరు తనవాళ్ళో, ఎవరు పరాయివాళ్ళో అర్థం కాలేదు రాజ్యలక్ష్మికి. ప్రతి వ్యక్తి ఇతరుల మంచితనాన్ని కొల్లగొట్టాలని చూసేనాళ్ళే - ఛ ఛ.

ఆపీసుకి నెలపుపెట్టి ఇంట్లో ఉంది రాజ్యలక్ష్మి.

చిట్టితల్లి తలుపు తోసుకు నెమ్మదిగా అడుగు పెట్టింది. రాజ్యలక్ష్మికి కళ్ళల్లో నీళ్ళొచ్చాయి.

“రావటం లేదేం” అంది మంచం మీద చిట్టితల్లిని కూచోపెట్టుకుని.

“నెమ్మదిగా - అమ్మ వింటుంది” భయం భయంగా తలుపుకేసి చూస్తూంది చిట్టితల్లి.

“ఏమిటి కబుర్లు - అన్నం తిన్నావా?” అంది రాజ్యలక్ష్మి చిట్టితల్లి తల నిమురుతూ.

“రేపు మేము ఇల్లు ఖాళీ చేస్తున్నాము.”

“ఏమిటి”

“అవును. అమ్మ అప్పుడే చెప్పిందని - రేపే అమ్మ చెప్తుందిట.”

రాజ్యలక్ష్మి ఏమీ మాట్లాడలేదు. చిట్టితల్లి కొత్త యింట్లో కూచున్నట్లుగా గోడల్ని చూస్తోంది.

“ఇది తను” ఫ్రీజ్ లోంచి ఒక యాపిల్ తీసి యిచ్చింది.

“ఒద్దు.”

“ఏం”

“అమ్మ మీ యింట్లో తినద్దంది.”

“అంటే - అదివరకు తినేదానివిగా.”

“అప్పుడు నువ్వు మందిదానివిట. ఇప్పుడు ఏమో. మరి - తింటే చంపేసానంది”

రాజ్యలక్ష్మి దీర్ఘంగా నిట్టూర్చింది. తన మంచి తనం ఇలా బెదిసికొట్టిందా - సరే వీళ్లు ఖాళీ చేస్తే ఇంకోళ్ళొస్తారు. వాళ్ళతో చూత్రం ఖచ్చితమైన ఇంటిదానిలా నెల మొదటి రోజునే అద్దె వసూలు చేస్తాను. ఒక్కరోజు ఆలస్యం చేసినా గొంతు పిసికి చంపేస్తాను - ఇక నుంచి ఇలాగే ఉంటాను.

చిట్టితల్లి వెళ్ళగానే రాజ్యలక్ష్మి భక్కున తలుపు వేసుకుంది.

ఎర్రగా, చల్లగా మంచులా వున్న యాపిల్ పళ్ళెంలో ఎదురుగా కనిపిస్తోంది - రాజ్యలక్ష్మి దానివంకే చూస్తోంది. ‘వెంకటమ్మా’ గర్జించింది రాజ్యలక్ష్మి. పనిలోవున్న వెంకటమ్మ, పరిగెత్తు కొచ్చింది.

“ఆ చాకుతే”

తెచ్చింది వెంకటమ్మ.

యాపిల్ ముక్క ముక్కలుగా కోసింది. పళ్ళెం నిండింది. ఎన్ని ముక్కలో. వెంకటమ్మకి కొన్ని పెడితే? ఆ, ఎందుకూ. దానికి ఇవి పనికిరావు. అయినా ఈ యాపిల్ నా కష్టారోధం. నేనే తినాలి. ఎవరికో ఎందుకు పెట్టాలి? ఎర్రటి, చల్లటి యాపిల్ ముక్కలు రాజ్యలక్ష్మిని చూసి నవ్వుతున్నట్టే ఉన్నాయి పళ్ళెంలో ఎదురుగా.

ఒక్క ముక్క నోట్లో పెట్టుకుంది. రాజ్యలక్ష్మి దుఃఖం గొంతులో నిండి, ముక్క గొంతు దిగలేదు.

“వెంకటమ్మా” రాజ్యలక్ష్మి మళ్ళీ గర్జించింది.

“అమ్మా” చేతులు తుడుచుకుంటూ వెంకటమ్మ నిలబడింది.

“ఈ యాపిల్ ముక్కలు ఆ చెత్తబట్టలో పారేయ్.”

వెంకటమ్మకి అర్థం కాలేదు.

“అవును. పారేయ్. మొత్తం చెత్తబట్టలో పారేయ్. మరి చల్లనివి మరీ తియ్యనివి పనికిరావు. అంతే”. మనసు భగభగ మంచుతుంటే రాజ్యలక్ష్మి చల్లని యాపిల్ ముక్కల్ని చెత్తబట్టలో పోయించింది.